

बंद असलेले अनुदानित मुला-मुलींचे
वसतीगृह हस्तांतरीत व स्थलांतरीत
करण्याबाबतचे प्रस्ताव रद्द करण्याबाबत

महाराष्ट्र शासन

सामाजिक न्याय व विशेष सहाय्य विभाग

शासन परिपत्रक क्रमांक: बीसीएच-२०१३/प्र.क्र.३१३/शिक्षण-२

हुतात्मा राजगुरु चौक, मंत्रालय, विस्तार भवन, मुंबई-४०००३२

दिनांक : ३१ ऑक्टोबर, २०१४

वाचा -

- १) शासन निर्णय समाज कल्याण, सांस्कृतिक कार्य व क्रीडा विभाग क्रमांक बीसीएच-१०९७/
प्र.क्र.१०७/मावक ४, दिनांक १६.०३.१९९८
- २) शासन परिपत्रक सामाजिक न्याय व विशेष सहाय्य विभाग क्रमांक बीसीएच-२०१३/
प्र.क्र.३१३/शिक्षण-२, दिनांक ०५.०९.२०१४

प्रस्तावना -

सामाजिक न्याय विभागांतर्गत कार्यरत असलेल्या अनुदानित वसतीगृहांपैकी बंद असलेली वसतीगृहे हस्तांतरीत व स्थलांतरीत करून मिळणेबाबत मोठ्या प्रमाणात अर्ज प्राप्त होतात. सदर प्राप्त अर्जांच्या प्रमाणात बंद पडलेल्या वसतीगृहांची उपलब्धता नसल्याने याबाबतचे प्रदीर्घ कालावधीपासून शासन स्तरावर प्रलंबित असल्याने सदर प्रस्ताव रद्द करण्याची बाब शासनाच्या विचाराधीन होती.

शासन परिपत्रक -

सामाजिक न्याय विभागांतर्गत कार्यरत असलेल्या अनुदानित वसतीगृहांपैकी बंद असलेली वसतीगृहे हस्तांतरीत व स्थलांतरीत करून मिळणेबाबत स्वयंसेवी संस्थांनी आयुक्त, समाज कल्याण, पुणे यांचेमार्फत शासनास वेळोवेळी सादर केलेले व शासन स्तरावर प्रलंबित असलेले दिनांक ०१.१०.२०१४ पर्यंतचे प्रस्ताव या शासन परिपत्रकान्वये रद्द करण्यात येत आहेत.

२. ज्या संस्थांना यापूर्वी अनुदानित वसतीगृहांपैकी बंद असलेले वसतीगृह हस्तांतरीत व स्थलांतरीत केलेले आहे त्या संस्थांना सदर परिपत्रक लागू असणार नाही.

३. ज्या स्वयंसेवी संस्थांनी बंद वसतीगृह स्थलांतर व हस्तांतर करण्यासाठी मा.उच्च न्यायालयात रिट याचिका दाखल केलेल्या आहेत व त्या रिट याचिकेमध्ये मा. न्यायालयाने काही आदेश पारित केलेले असल्यास अशा स्वयंसेवी संस्थांच्या प्रस्तावास देखील सदर परिपत्रक लागू असणार नाही.

४. आयुक्त, समाज कल्याण, पुणे यांनी सदर परिपत्रक सर्व जिल्हा समाज कल्याण अधिकारी, जिल्हा परिषद यांचे निदर्शनास आणावे व सर्व जिल्हा समाज कल्याण अधिकारी, जिल्हा परिषद यांनी त्यांचे जिल्ह्यातील ज्या स्वयंसेवी संस्थांना अद्यापपर्यंत शासनामार्फत बंध वसतीगृह हस्तांतर व स्थलांतर करण्यात आले नाही अशा स्वयंसेवी संस्थांनी बंद असलेली वसतीगृहे हस्तांतरीत व स्थलांतरीत करून मिळणेबाबत शासनास आयुक्तांमार्फत प्रस्ताव सादर केलेले आहेत त्या स्वयंसेवी संस्थांचे प्रस्ताव शासन स्तरावर रद्द करण्यात आल्याचे त्या स्वयंसेवी संस्थांना तातडीने अवगत करण्यात यावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०३११६०९५४४७२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शि. सो. चौरे)

कार्यासन अधिकारी, महाराष्ट्र शासन

प्रत,

१. आयुक्त, समाजकल्याण, महाराष्ट्र राज्य, पुणे.
२. सर्व प्रादेशिक उपायुक्त, समाजकल्याण विभाग,
३. सर्व सहायक आयुक्त, समाज कल्याण,
४. सर्व जिल्हा समाजकल्याण अधिकारी, जिल्हा परिषद
५. मा. सचिव, सामाजिक न्याय व विशेष सहाय्य विभाग यांचे स्वीय सहाय्यक
६. निवड नस्ती.